

सबै क्षेत्रिय शिक्षा निर्देशनालय, जिल्ला शिक्षा कार्यालय, स्रोतकेन्द्र र विद्यालयहरूलाई

अत्यन्त जरूरी सूचना

संविधान दिवस २०७४ असोज २,३ र ४ गते भव्यरूपमा मनाउने सन्दर्भमा संविधान दिवस मूलसमारोह समिति गठन गर्दा सम्माननीय प्रधानमन्त्री तथा संविधान दिवस मूल समारोह समितिका अध्यक्षज्युवाट नेपालको संविधानका विविध विषय र यसको कार्यान्वयन विषयक विद्यालय स्तरीय निबन्ध प्रतियोगिता सञ्चालन गर्ने र विद्यालय, महाविद्यालय, विश्वविद्यालय तहसम्म असोज २,३ र ४ गते संविधान दिवस भव्यरूपमा मनाउने भनी मूलसमारोह समितिको कार्यक्रममा समावेश भएको व्यहोरा जानकारीका साथै असोज ३ गते नेपाली सैनिक मञ्चमा हुने समारोहमा काठमाडौँ, ललितपुर तथा भक्तपुर जिल्लाका शिक्षण संस्थाहरूका शिक्षक तथा विद्यार्थीहरूलाई आआफ्नो संस्थाको ब्यानरसहित उपस्थिति गराउने भनी संविधान दिवस मूलसमारोह समितिबाट निर्णय भएको हुँदा उक्त निर्णय कार्यान्वयनको लागि अनुरोध छ।

क्षेत्रिय शिक्षा निर्देशनालय तथा जिल्ला शिक्षा कार्यालयहरूलाई अत्यन्त जरूरी सूचना

स्रोतकेन्द्र एवं स्रोतव्यक्तिको व्यवस्थापन सम्बन्धमा पूर्व सूचनालाई थप स्पष्ट गर्नु पर्ने देखिएकोले अर्को व्यवस्था नभएसम्मको लागि देहाय अनुसार गर्न गराउन हुन अनुरोध गरिन्छ:

तपसिल

१) स्रोतव्यक्तिको फिल्ड भत्ता जिल्ला शिक्षा कार्यालयबाट तलब स्थानीय तह मार्फत भुक्तानी हुने व्यवस्था रहेकोले फिल्डकाजको स्वीकृती स्थानीय तहको सिफारिसमा जिल्ला शिक्षा अधिकारीले गर्ने। सोको प्रतिवेदन जिल्ला शिक्षा कार्यालय र स्थानीय तह दुवै स्थानमा पेश गर्ने,

२) स्रोतव्यक्तिको पदाधिकार कार्यरत स्थानीय तह अन्तर्गतको विद्यालयमा नै भएमा सम्बन्धित स्रोतकेन्द्र/विद्यालयबाट हाजिरी प्रमाणित गरी सम्बन्धित पदाधिकार रहेको विद्यालयमा पेश भए पछि तलब भत्ता भुक्तानी गर्ने व्यवस्था मिलाउने,

३) स्रोतव्यक्तिको पदाधिकार कार्यरत स्थानीय तह अन्तर्गतको विद्यालयमा नभएमा सम्बन्धित कार्यरत स्रोतकेन्द्रबाट हाजिरी प्रमाणित गरी पदाधिकार रहेको स्थानीय तह/विद्यालयमा पेश भएपछि पदाधिकार रहेको विद्यालयबाट तलब भत्ता भुक्तानी गर्ने व्यवस्था मिलाउने,

४) कुनै स्रोतव्यक्तिको पदाधिकार अन्य स्थानीय तह अन्तर्गतको विद्यालयमा भएको अवस्थामा निजको पदाधिकार सम्बन्धित स्रोतव्यक्ति कार्यरत रहेकै स्थानीय तह अन्तर्गतको विद्यालयमा क्रमशः समायोजन हुने गरी व्यवस्था मिलाउने,

५) स्रोतव्यक्तिले सम्बन्धित स्रोतकेन्द्रमा रहेर कार्य गरेको अवधिमा सोही स्रोतकेन्द्रमा हाजिरी गर्ने व्यवस्था मिलाउने। विद्यालय अनुगमन तथा अन्य कार्यक्रममा सहभागिता एवम् स्थानिय तहको कार्यालय वा जिल्ला शिक्षा कार्यालयमा कामकाज गर्दाको अवधिमा समेत काज सम्बन्धी विवरण स्वीकृत भए बमोजिम स्रोतकेन्द्रको हाजिरी रजिष्टरमा जनाउने व्यवस्था मिलाउने,

६) शिक्षक तलब माग फाराममा गत विगतको पूर्व अभ्यास बमोजिम नै स्रोतव्यक्तिको सिफारिसको आधारमा स्थानीय तहले निकास पठाउने व्यवस्था मिलाउने।

वैदेशिक रोजगार छात्रवृत्ति (शैक्षिक सत्र २०७४) का लागि निवेदन दिने बारेको

अत्यन्त जरूरी सूचना

श्रम स्वीकृति लिई वैदेशिक रोजगारमा गई करार अवधिभित्र मृत्यु भएका वा पूर्णरूपमा अशक्त भएका कामदारका बालबालिकालाई वैदेशिक रोजगार छात्रवृत्तिका लागि आफ्नो जिल्लाको सम्बन्धित शैक्षिक संस्थामा वैदेशिक रोजगार छात्रवृत्ति सञ्चालन कार्यविधि, २०७१ को अनुसूचि १ बमोजिमको ढाँचामा २०७४ साल मंसिर मसान्तभित्र निवेदन दिन सम्बन्धित सबै सरोकारवालाको जानकारीको लागि यो सूचना जारी गरिएको छ।

- विद्यार्थीले निवेदन पेश गर्ने निकाय
- मृत्यु भएका वा पूर्णरूपमा अशक्त भएका कामदारका बालबालिकाले आफू अध्ययनरत सम्बन्धित शैक्षिक संस्थामा निवेदन दिनुपर्नेछ।
- छात्रवृत्तिका लागि निवेदन दिने आधारहरू
- श्रम स्वीकृति लिई वैदेशिक रोजगारमा गई सोही क्रममा मृत्यु भएका वा पूर्णरूपमा अशक्त भएका कामदारका बालबालिकाले मात्र छात्रवृत्तिका लागि निवेदन दिन पाउने छन्।

सामुदायिक तथा संस्थागत विद्यालयमा अध्ययनरत विद्यालयस्तर (पूर्व प्राथमिक कक्षा वा नर्सरी वा सो सरहदेखि कक्षा १२ सम्म) का १८ वर्ष मुनिका बालबालिकाहरूलाई मात्र वैदेशिक रोजगार छात्रवृत्ति उपलब्ध गराइने छ।

वैदेशिक रोजगार छात्रवृत्तिका लागि त्यस्ता बालबालिकाले आफू अध्ययनरत विद्यालयमा प्रमाणसहित निवेदन दिनुपर्नेछ।

- निवेदन साथ संलग्न गर्नुपर्ने कागजातहरू
- श्रम स्वीकृतिको निस्साको प्रतिलिपि (कामदारको),

नागरिकताको प्रमाणपत्रको प्रतिलिपि (निवेदकको संरक्षकको),

वैदेशिक रोजगारमा गई सोही क्रममा मृत्यु भएका कामदारको मृत्युदर्ताको प्रमाणपत्र,

मृत्यु भएका वा पूर्णरूपमा अशक्त भएका कामदारको पासपोर्टको प्रतिलिपि,

वैदेशिक रोजगारमा गई सोही क्रममा अशक्त भएका कामदारको पूर्णरूपमा अशक्त भएको खुल्ने प्रमाण कागजात,

नाता प्रमाणपत्रको प्रतिलिपि (निवेदक र कामदार बीचको),

सम्बन्धित स्थानीय तहको सिफारिस।

- छात्रवृत्तिको सिमा
- वैदेशिक रोजगार छात्रवृत्ति आधारभूत तहका लागि रु.६,०००- (रु.आठ हजार) र माध्यामिक तहका लागि रु. १२,०००- (रु.बाइ हजार) प्रदान गरिने छ,

एक विद्यार्थीलाई एउटा कक्षामा एक पटकका लागि मात्र वार्षिक रूपमा एकमुष्ट वैदेशिक रोजगार छात्रवृत्ति उपलब्ध गराइने छ।

- विद्यालयको जिम्मेवारी
- सम्बन्धित सबै विद्यार्थी तथा अभिभावकलाई वैदेशिक रोजगार छात्रवृत्ति सम्बन्धी सूचना प्रवाह गर्ने,

सम्बन्धित विद्यालयले आफू समक्ष परेका निवेदन सङ्कलन गरी वैदेशिक रोजगार छात्रवृत्ति सञ्चालन कार्यविधि, २०७१ बमोजिम निवेदनसाथ संलग्न गर्नुपर्ने कागजातहरू जाँचबुझ गर्नुपर्नेछ,

निवेदनहरूको जाँचबुझबाट उपयुक्त ठहर गरेका निवेदनहरू सो कार्यविधिको अनुसूचि २ को ढाँचामा सिफारिससहित सम्बन्धित जिल्ला शिक्षा कार्यालयमा पठाउनुपर्नेछ,

सम्बन्धित जिल्ला शिक्षा कार्यालयमार्फत प्राप्त छात्रवृत्तिको रकम सम्बन्धित सबै विद्यार्थीलाई उपलब्ध गराई सोको जानकारी जिल्ला शिक्षा कार्यालयलाई दिनुपर्नेछ।

- जिल्ला शिक्षा कार्यालयको जिम्मेवारी
- जिल्लाभित्रका सबै विद्यालयहरूलाई जिल्ला शिक्षा कार्यालयलले सो विद्यालयमा अध्ययनरत वैदेशिक रोजगार छात्रवृत्ति सञ्चालन कार्यविधि, २०७१ बमोजिम छात्रवृत्ति पाउने विद्यार्थीको विवरण सङ्कलन गरी जिल्ला शिक्षा कार्यालयमा पेश गर्न जानकारी गराउनुपर्नेछ,

सम्बन्धित विद्यालयबाट सिफारिस सहित प्राप्त हुन आएका छात्रवृत्ति सम्बन्धी निवेदनहरूलाई सम्बन्धित जिल्ला शिक्षा कार्यालयले जाँच गरी जिल्ला छात्रवृत्ति व्यवस्थापन समितिको निर्णयबमोजिम जिल्ला शिक्षा कार्यालयले संलग्न कागजात सहित कार्यविधिको अनुसूचि ३ को ढाँचामा शिक्षा विभागमार्फत छात्रवृत्ति रकम निकासका लागि वैदेशिक रोजगार प्रवर्द्धन बोर्डको सचिवालयमा पठाउनुपर्नेछ,

बोर्ड सचिवालयबाट शिक्षा विभागमार्फत वा सोभै पठाएको छात्रवृत्तिको रकम सम्बन्धित विद्यालय मार्फत छात्रवृत्ति प्राप्त गर्न छनोट भएका विद्यार्थीलाई उपलब्ध गराई सोको भर्षाई बोर्डको सचिवालयमा पठाउने व्यवस्था गर्नुपर्नेछ।
- नोट: वैदेशिक रोजगार छात्रवृत्ति सञ्चालन कार्यविधि, २०७१ वैदेशिक रोजगार प्रवर्द्धन बोर्डको वेबसाइट www.fepb.gov.np र शिक्षा विभागको वेबसाइट www.doc.gov.np बाट डाउनलोड गरी प्राप्त गर्न सकिने व्यहोरा जानकारी गराइन्छ।

- विद्यालय शिक्षामा सूचना तथा प्रविधिसँग काम गर्ने सम्बन्धित सबै सरोकारवालाहरूलाई सूचना
- विद्यालय शिक्षामा सूचना तथा शैक्षिक प्रविधिसँग सम्बन्धित क्षेत्रमा कार्य गर्दै आइरहेका संस्थाहरूको प्रोफाइल तयार गर्ने प्रयोजनका लागि तपसिलमा उल्लेखित विवरण शिक्षा विभागको शैक्षिक प्रविधि प्रवर्धन शाखा र email.doc.ict@gmail.com मा यथाशिघ्र उपलब्ध गराइदिनुहुन अनुरोध गरिन्छ।
- तपसिल

१. संस्थाको संक्षिप्त परिचय,

२. उद्देश्य,

३. कार्यक्षेत्र (जिल्ला/विद्यालय),

४. हालसम्म गरेको मुख्यमूख्य कार्य विवरण,

५. आगामी वर्षको प्रस्तावित कार्यक्रम खाका।

- स्थायी नियुक्तिपत्र बुझ्न आउने सम्बन्धी अत्यन्त जरूरी सूचना
- शिक्षक सेवा आयोग सानोठिमी भक्तपुरको च.नं २७८ मिति २०७४।२।२८ को नि.मा.वि. स्थायी शिक्षकको लागि सिफारिस तथा क्षेत्रीय शिक्षा निर्देशनालय मध्यमाञ्चल हेटौँडाको च.नं.१०६८ मिति २०७४।३।११ को नि.मा.वि.तहमा स्थायी शिक्षक नियुक्ति तथा पदस्थापना सम्बन्धी सिफारिसपत्रका आधारमा यस कार्यालयको मिति २०७४।३।२९ को निर्णयअनुसार नि.मा.वि.तह गाणित/विज्ञान विषय क्र.सं. २ रोज.नं. ०५००२६ का मधुसुदन पौख्रेललाई श्री माडी मा.वि.माडी बसन्तपुर चितवनमा नियुक्ति तथा पदस्थापना गरिएकोमा निजले मिति २०७४।४।१४ सम्म पनि नियुक्ति लिन नआएको हुँदा शिक्षक सेवा आयोग नियमावली २०५७ (संशोधन सहित) नियम २५ (क) अनुसार ३० दिनभित्र स्थायी नियुक्तिपत्र बुझ्न आउनको लागि यो सूचना प्रकाशित गरिएको छ। अन्यथा नियमअनुसार भड्जाने व्यहोरा समेत अनुरोध छ।



हादिक मङ्गलमय

शुभकामना

विद्यार्थी भाइबहिनीहरू, अभिभावकहरू, विद्यालय व्यवस्थापन समिति एवम् शिक्षक, अभिभावक सङ्घको अध्यक्ष तथा पदाधिकारीहरू, विद्यालय कर्मचारीहरू, शिक्षा मन्त्रालय, शिक्षा विभाग केन्द्रीय निकाय, क्षेत्रीय शिक्षा निर्देशनालयहरू, जिल्ला शिक्षा कार्यालयमा कार्यरत सम्पूर्ण कर्मचारीहरू, स्रोतव्यक्तिहरू, शिक्षा क्षेत्रमा कार्यरत गैरसरकारी सङ्घ/संस्थाका पदाधिकारीहरू एवम् शिक्षा सञ्चारकर्मीहरूमा नेपालीहरूको महान् चाड वडा दशैँ, शुभ-दिपावली, नेपाल सम्वत्, छठ, ल्होसार लगायत २०७४ का पर्वहरूको उपलक्ष्यमा सु-स्वास्थ्य, सुख, शान्ति, सम्वृद्धि तथा उत्तरोत्तर प्रगतिको हृदिक मङ्गलमय शुभकामना।

नेपाल सरकार

शिक्षा मन्त्रालय

शिक्षा विभाग, सानोठिमी

सबै जिल्ला शिक्षा कार्यालयहरूलाई विवरण पठाउने सम्बन्धी अत्यन्त जरूरी सूचना

कक्षा ९ वाट प्राविधिक तथा व्यावसायिक शिक्षा धार सञ्चालन गर्ने विद्यालयको प्राविधिक धारतर्फको त्यस जिल्लाअन्तर्गत रहेका विद्यालयगत विद्यार्थी विवरण निम्नानुसारको ढाँचामा यथाशिघ्र प्राविधिक तथा व्यावसायिक शिक्षा शाखामा हार्द कपी र ईमेल ठेगानामा pandeyrajan123@yahoo.com soft copy पठाउन हुन अनुरोध छ।

विवरण पठाउने ढाँचा:

विवरण पठाउने जिल्ला शिक्षा कार्यालय :

क्र.स.	विद्यालयको नाम, ठेगाना (हालको ठेगाना उल्लेख गर्ने)	टि एस.एल.सी २०७१मा सहभागी	टि एस.एल.सी २०७२ मा सहभागी	टि एस.ई.ई २०७३ मा सहभागी	TVET धारको कक्षा ९ को विद्यार्थी सङ्ख्या(हालको)	TVET धारको कक्षा १० को विद्यार्थी सङ्ख्या(हालको)	TVET धारको कक्षा ११ को विद्यार्थी सङ्ख्या (हालको)	TVET धारको कक्षा १२ को विद्यार्थी सङ्ख्या (हालको)	कक्षा ९, १०, ११ र १२ को जम्मा	कक्षा १२ पछिको व्यवहारिक अभ्यासमा सम्लग्न विद्यार्थी सङ्ख्या	
		छात्र	छात्रा	छात्र	छात्रा	छात्र	छात्रा	छात्र	छात्रा	छात्र	छात्रा
१											
२											

सबै जिल्ला शिक्षा कार्यालयहरू तथा क्षेत्रिय शिक्षा निर्देशनालयहरूलाई सूचना

शिक्षा विभागबाट प्रकाशित कार्यक्रम कार्यान्वयन पुस्तिका २०७४ मा उल्लेख भएबमोजिम जिल्लाअन्तर्गत परम्परागत शिक्षा सञ्चालन भएका गुरुकुल, गोम्था (गुम्बा), मदरसालगायतका विद्यालयहरूको विवरण २०७४ साल कार्तिक मसान्तभित्र पठाइसक्ने उल्लेख भएकोले क्षेत्रीय शिक्षा निर्देशनालयहरूले उक्त विवरणहरू सङ्कलन, सम्प्रेषण र अभिलेखीकरणमा सहयोग गर्नुहुन र जिल्ला शिक्षा कार्यालयहरूले निम्नानुसारको ढाँचामा विवरण तयार गरी ढाँचा (क) अनुसारको विवरण २०७४ असोज १० गतेभित्र र ढाँचा (ख) अनुसारको विवरण २०७४ कार्तिक मसान्तभित्र पठाउन अनुरोध छ। यदि कुनै जिल्ला वा स्थानीय तहमा उक्तानुसारको विवरण नभएमा सोको समेत लिखित जानकारी पठाउनु हुन अनुरोध छ।

(क) : परम्परागत शिक्षा सञ्चालन भएका विद्यालयहरूको विवरण २०७४

जिल्लामा रहेका स्थानीय तहको सङ्ख्या :

सि.नं.	स्थानीय तहको नाम	गुरुकुल/आध्यात्म विद्यालय सङ्ख्या (तह र घुर्ती)	गोम्था/धार्मिक विद्यालय सङ्ख्या	मदरसा सङ्ख्या	गुरुकुल, गोम्था (गुम्बा), मदरसा जम्मा (घुर्ती)	कैफियत			
		आधारभूत तह कक्षा १-५ कक्षा ६-८	माध्यमिक तह कक्षा ९-१० कक्षा ११-१२	जम्मा गुरुकुल/आध्यात्म सङ्ख्या (घुर्ती)	आधारभूत तह कक्षा १-५ कक्षा ६-८	माध्यमिक तह कक्षा ९-१० कक्षा ११-१२	जम्मा गुरुकुल/आध्यात्म सङ्ख्या (घुर्ती)	गुरुकुल, गोम्था (गुम्बा), मदरसा जम्मा (घुर्ती)	

विवरण तयार गर्नेको दस्तखत नाम

फोकस पर्सनको दस्तखत नाम मिति

जिल्ला शिक्षा अधिकारीको दस्तखत नाम र सम्पर्क नं :

(ख) : परम्परागत शिक्षा सञ्चालन भएका विद्यालयहरूको विवरण २०७४

जिल्लामा रहेका स्थानीय तहको सङ्ख्या :

सि.नं.	स्थानीय तहको नाम	विद्यालयको नाम	विद्यालयको ठेगाना	विद्यार्थीको संख्या (गुरुकुल, गोम्था, मदरसा)	अनुमति प्राप्त कक्षा	सञ्चालित कक्षा	अनुमतिको प्रकार (सामुदायिक, शास्त्रीय, वैदेशिक, तीर्थस्थ, गृही, वैदेशिक)	२०७४ को जम्मा विद्यार्थी सङ्ख्या (छात्रको सङ्ख्या कोषमा रेकर्डग्रीम)	शिक्षक अनुमति विवरण	कक्षा कोठा सङ्ख्या	घ.नं.को नाम र सम्पर्क नम्बर	कैफियत
								कक्षा १-५ कक्षा ६-८ कक्षा ९-१०	रकबती छ, बि.नं. मा.	रात छ, बि.नं. मा.	एकमुष्ट अनुमति छ, बि.नं. मा.	

विवरण तयार गर्नेको दस्तखत नाम

फोकस पर्सनको दस्तखत नाम मिति

जिल्ला शिक्षा अधिकारीको दस्तखत नाम र सम्पर्क नं :

नोट : जिल्ला शिक्षा कार्यालयबाट अनुमति नलिई सञ्चालनमा रहेका परम्परागत शिक्षा दिने विद्यालयहरू भए छुट्टै पानामा विवरण भरी पठाउनुहुन।

क्षेत्रिय शिक्षा निर्देशनालय तथा जिल्ला शिक्षा कार्यालयहरूलाई अत्यन्त जरूरी सूचना

विद्यालयमा कार्यरत कर्मचारीहरू ६० वर्ष उमेरका हदका कारणबाट अवकास हुने भई सेवा सुविधाका लागि अर्थ मन्त्रालयमा सहमति माग गरिएकोमा अर्थ मन्त्रालयको मिति २०७४/५/१४ को पत्रबाट यस्ता प्रकृतिका कर्मचारी के कति छन् ? के कसरी सुविधा पाउने गरी स्थायी नियुक्ति गरिएको हो ? के कति सुविधा दिनुपर्ने हो ? सोको विवरण खुलाई पठाइदिन भनी लेखी आएकोमा शिक्षा मन्त्रालयको च.नं.८७ मिति २०७४/४/१६ को पत्र मार्फत् विवरण माग भई आएको हुँदा सम्बन्धित जिल्ला शिक्षा कार्यालयले आवश्यक प्रमाण सहित निम्नानुसारको ढाँचामा समीपगत विवरण माग गरिएकोमा जिल्लाबाट समय अभावका कारण पठाउन नसकिएको भन्ने गुनासो प्राप्त हुन आएकोले २०७४ असोज मसान्तभित्र उपलब्ध गराई दिनु हुन पुनः अनुरोध गरिन्छ।

(क) जिल्ला शिक्षा समितिबाट स्वीकृत दरबन्दीमा जिल्ला शिक्षा सेवा आयोग वा जिल्ला शिक्षक छनोट उपसमिति वा जिल्ला शिक्षक छनोट समितिको सिफारिसमा अनुसार जिल्ला शिक्षा कार्यालयले स्थायी गरेका विद्यालय कर्मचारीको विवरण

(ख) जिल्ला शिक्षा समितिबाट स्वीकृत दरबन्दीमा जिल्ला शिक्षा सेवा आयोग वा जिल्ला शिक्षक छनोट उपसमिति वा जिल्ला शिक्षक छनोट समितिको सिफारिसमा विद्यालय सञ्चालक समितबाट स्थायी र जि.शि.का. ले समर्थन गरेका विद्यालय कर्मचारीको विवरण

(ग) जिल्ला शिक्षा समितिबाट स्वीकृत दरबन्दीमा जि.शि.का.ले अधिकार प्रत्यायोजन गरी विद्यालय सञ्चालक समितिले छनोट कमिटी बनाई कमिटीको सिफारिसमा विद्यालयले नियुक्ति गरेका विद्यालय कर्मचारी विवरण।

(घ) अन्य तरिकाबाट नियुक्ति भएका विद्यालय कर्मचारीको हकमा सोहीअनुसारको विवरण।

समाप्टिगत विवरणको ढाँचा

क्र.स.	विद्यालय कर्मचारीको नाम, घर	शैक्षिक योग्यता	नियुक्ति भएको पद	स्थायी नियुक्ति मिति	तलब भत्ताको स्रोत	के कसरी सुविधा पाउने गरी स्थायी नियुक्ति गरिएको हो ?	कैफियत
१							

नोट: माथि उल्लिखित सबै प्रक्रियाका विवरण संलग्न ढाँचामा अलग अलग रूपमा पठाउनुपर्ने छ। त्यसका लागि व्यहोरा प्रमाणित कागजात समेत संलग्न राख्नुपर्ने छ।

जिल्ला शिक्षा कार्यालय धादिङको सूचना

यस जिल्लास्थित श्री पञ्चकन्या मा.वि. नीलकण्ठ न.पा. १३ मधुवनको च.न. १४ मिति २०७३/०३/२६ गतेको प्राप्त पत्रानुसार तपाईं मिति २०७१/०६/२८ गतेदेखि विना जानकारी हालसम्म विद्यालयमा अनुपस्थित भएको, तपाईंको घर/ठेगानामा विद्यालयबाट उपस्थित हुन पत्राचार गर्दा पत्रसमेत बुझ्नु नभएको हुँदा अवकाश सम्बन्धी कारवाही अगाडि बढाइ दिनुहुन भनि लेखि आएकोमा यस कार्यालयबाट तपाईंको घर/ठेगानामा यस कार्यालयमा उपस्थित हुन पत्राचार गर्दा पत्र समेत बुझ्न नआएकोले शिक्षा ऐन २०५८ (संशोधन सहित) दफा १६ (ङ) को उपदफा ५ (ग) बमोजिम तपाईंलाई अवकाश किन नगर्ने ? यदि अवकाश गर्नुनपर्ने कुनै चिन्त बुझ्दो कारण भए यो सूचना गोर्खापत्रमा प्रकाशन भएको मितिले बाटोको म्याद बाहेक १५ दिनभित्र लिखित स्पष्टिकरण सहित यस कार्यालयमा अनिवार्य उपस्थित हुनुहोला। अन्यथा अवकाश सम्बन्धी कारवाही अगाडि बढाइने व्यहोरा अनुरोध छ।

यस जिल्ला स्थित शिक्षक सेवा आयोगले सञ्चालन गरेको निम्नमाध्यमिक तहको परीक्षामा सफल भई श्री क्षेत्रीय शिक्षा निर्देशनालय मध्यमाञ्चल हेटौँडाको च.न. १०६८ मिति २०७४/३/११ गतेको पत्र मार्फत् सिफारिस भएका उमेदवारहरूलाई निम्नमाध्यमिक तहमा स्थायी नियुक्ति प्रदान गर्न मिति २०७४/०३/१७ मा विद्यालय छनोट गर्न सूचना प्रकाशन गरी मिति २०७४/०३/२६ मा प्रदान गरिएको स्थायी नियुक्तिपत्र बुझि विद्यालयमा हाजिर हुन नगएका र नियुक्तिपत्र नै बुझ्न नआएका तपसिलका उमेदवारहरू हालसम्म पनि यस कार्यालयको सम्पर्कमा समेत नआएकोले यो सूचना प्रकाशन गरिएको मितिले बाटोको म्याद बाहेक १५ दिनभित्र यस कार्यालयमा उपस्थित हुन आउनु होला अन्यथा निम्नानुसार भड्जाने व्यहोरा समेत अनुरोध छ।

सि.नं.	नाम, घर	योग्यता	विषय	स्थायी ठेगाना	बाबुको नाम	बाजेको नाम	कैफियत
१	सीता रोका	१	अङ्ग्रेजी	भिमरुक-५,प्युठान	निमबहादुर रोका	रुद्रबहादुर रोका	स्थायी नियुक्ति हालसम्म हाजिर हुन नगएको
२	रुक्मिणी हुमागाई	४	नेपाली	डराउनेपोखरी- ८,काभ्रे	सर्पिणार हुमागाई	कृष्णप्रसाद हुमागाई	स्थायी नियुक्तका लागि सम्पर्कमा नै नआएको
३	मैयाकेशरी कोजु	१	सामाजिक	ईलाछे- ५, भक्तपुर	कृष्णभक्त कोजु	गणेशबहादुर कोजु	स्थायी नियुक्तका लागि सम्पर्कमा नै नआएको